



3 1761 03561 6721

PK  
2200  
F25N3



PURCHASED FOR THE  
UNIVERSITY OF TORONTO LIBRARY  
FROM THE  
CANADA COUNCIL SPECIAL GRANT  
FOR  
ISLAMIC STUDIES





ٹسکنے لگی ان نگاہوں سے مستی  
نگاہیں چرانے کے دن آرہے ہیں

صبا پھر ہمیں پوچھتی پھر رہی ہے  
چمن کو سجانے کے دن آرہے ہیں

چلو فیض پھر سے کہیں دل لگائیں  
سنا ہے ٹھکانے کے دن آرہے ہیں

— انتہا —



نصیب آزمانے کے دن آرہے ہیں  
 قریبان کے آنے کے دن آرہے ہیں  
 جو دل سے کہا ہے جو دل سے سُنا ہے  
 سب اُن کو سنانے کے دن آرہے ہیں

ابھی سے دل و جاں سہراہ رکھ دو  
 کہ لٹنے لٹانے کے دن آرہے ہیں

## شاہراہ

ایک افسردہ شاہراہ ہے راز  
 دُور افقِ نطفہ جاتے ہوئے  
 سرد مٹی پہ اپنے سینے کے  
 سرنگیں حسن کو بچھائے ہوئے

جس طرح کوئی غمزہ عورت  
 اپنے ویراں کدے میں محو خیال  
 وصلِ محبوب کے تصور میں  
 موبو پُچور، عضو عضو نہ ٹھال

مضمحل ساعتِ امروز کی بے رنگی سے  
 یادِ ماضی سے غمیں، دہشتِ فردا سے نہ ہال  
 تشنہ افکار جو تسکین نہیں پاتے ہیں  
 سوختہ اشک جو آنکھوں میں نہیں آتے ہیں  
 اک کڑا اور دکہ جو گیت میں ڈھلتا ہی نہیں  
 دل کے تاریک شگافوں سے نکلتا ہی نہیں  
 اور اک الجھی ہوئی موہوم سی درماں کی تلاش  
 دشتِ زنداں کی ہوس، چاک گریباں کی تلاش

---



# ہم بوگ

دل کے ایواں میں بے گل شدہ شمعوں کی قطار  
 نورِ خورشید سے سہمے ہوئے اکتائے ہوئے  
 حسنِ محبوب کے سیال تصور کی طرح  
 اپنی تاریکی کو بھینچے ہوئے، لپٹائے ہوئے

غایتِ سود و زیاں، صورتِ عجز و مال  
 وہی بے سود تجسس، وہی بے کار سوال

یہ ہر اک سمیت پُر اسرار کڑمی دیواریں  
 جل بجھے جن میں ہزاروں کی جوانی کے چراغ  
 یہ ہر اک گام پہ ان خوابوں کی منقل گامیں  
 جن کے پرتو سے چراغاں ہیں ہزاروں کے دماغ

یہ بھی ہیں ایسے کئی اور بھی مضمون ہوں گے  
 لیکن اس شوخ کے آہستہ سے کھلتے ہوئے ہونٹ  
 ہائے اس جسم کے کجخت دلاویز خطوط  
 آپ ہی کہیے کہیں ایسے بھی افسوں ہوں گے

اپنا موضوع سخن ان کے سوا اور نہیں  
 طبعِ شاعر کا وطن ان کے سوا اور نہیں

آج تک سمنج وسیہ صدیوں کے سائے کے تلے  
 آدم و حوا کی اولاد پہ کیا گزری ہے؟  
 موت اور زلیلت کی روزانہ صف آرائی میں  
 ہم پہ کیا گزرے گی، اجداد پہ کیا گزری ہے؟

ان دمکتے ہوئے شہروں کی فراواں مخلوق  
 کیوں فقط مرنے کی حسرت میں جیا کرتی ہے؟  
 یہ جیس کھیت، پھٹا پڑتا ہے جو بن جن کا  
 کس لیے ان میں فقط بھوک اُگا کرتی ہے

جانے اس زلف کی موہوم گھنی چھاؤں میں  
 ٹٹماتا ہے وہ آویزہ ابھی تک کہ نہیں

آج پھر حسنِ دلآرا کی وہی دھج ہوگی  
 وہی خوابیدہ سی آنکھیں، وہی کابل کی لکیر  
 رنگِ رخسار پہ ہلکا سا وہ غازے کا غبار  
 صندلی لاتھ پہ دھندلی سی جنا کی تحریر

اپنے انکار کی، اشعار کی دنیا ہے یہی  
 جانِ مضمون ہے یہی، شاہدِ معنی ہے یہی

## موضوعِ سخن

گُل ہوئی جاتی ہے افسردہ سلگتی ہوئی شام  
 دُھل کے نکلے گی ابھی چشمہٴ مہتاب سے رات  
 اور — مشتاق نگاہوں کی سُنی جائے گی  
 اور — اُن ہاتھوں سے مس ہوں گے تیرے سوتے ہاتھ

ان کا اپنچل ہے، کہ رخسار، کہ پیراہن ہے  
 کچھ تو ہے جس سے ہوئی جاتی ہے چلمن رنگیں

مری چشم تن آساں کو بصیرت مل گئی جسے  
بہت جانی ہوئی صورت بھی پہچانی نہیں جاتی

سرِ خسرو سے ناز کج کلاہی چھن بھی جاتا ہے  
کلاہِ خسروی سے بوٹے سلطانی نہیں جاتی

بجز دیوانگی واں اور چہارہ ہی کہو کیا ہے؟  
جہاں عقل و خرد کی ایک بھی مانی نہیں جاتی



کئی بار اس کا دامن بھر دیا حسن و دو عالم سے  
مگر دل ہے کہ اس کی خانہ ویرانی نہیں جساتی

کئی بار اس کی خاطر ذرے ذرے کا جگر چیرا  
مگر یہ چشمِ حیراں، جس کی حیرانی نہیں جساتی

نہیں جاتی متاعِ لعل و گوہر کی گراں یابی  
متاعِ غیرت و ایماں کی ارزانی نہیں جساتی

یہ گیت مثلِ شعلہٴ ہوا لہ تند و تیز

اس کی لپک سے بادِ فنا کا جگر گداز

جیسے چراغِ وحشتِ صرصر سے بے خطر

یا شمعِ بزمِ صبح کی آمد سے بے خبر،

---



اب دُور جا چکا ہے وہ شاہِ گدانا

اور پھر سے اپنے دیس کی راہیں اداں میں

چندا اک کو یاد ہے کوئی اس کی اداٹے خاص

دواک نگاہیں چند عزیزوں کے پاس میں

پراس کا گیت سب کے دلوں میں مقیم ہے

اور اس کی لے سے سینکڑوں لذت شناس ہیں

اس گیت کے تمام محاسن ہیں لازوال

اس کا دوز اس کا خروش اس کا سوز و ساز

# قِبَال

آیا ہمارے دیس میں اک نعوش نوافقیر  
 آیا اور اپنی دُھن میں غزلخواں گزر گیا  
 سنان راہیں حنلق سے آباد ہو گئیں  
 ویران میکدوں کا نصیبہ سنور گیا  
 تھیں چند ہی نگاہیں جو اس تک پہنچ سکیں  
 پر اس کا گیت سب کے دلوں میں اتر گیا

وہ رنگ ہے اماں گلستاں کی فضا کا

اوجھل ہوئی دیوارِ قفسِ حسدِ نظر سے

ساغر تو کھنکے ہیں شراب آئے نہ آئے

بادل تو گر جتے ہیں گھٹا برس سے نہ برس سے

پاپوش کی کیا فکر ہے، دستارِ سنبھالو

پایاب ہے جو موج گزر جائے گی سر سے





پھر لوٹا ہے خورشیدِ جہان تابِ سفر سے  
پھر نورِ سحر دستِ و گریباں ہے سحر سے

پھر آگ بھڑکنے لگی ہر سازِ طرب میں  
پھر شعلے لپکنے لگے ہر دیدہ تر سے

پھر نکلا ہے دیوانہ کوئی پھونک کے گھر کو  
کچھ کستی ہے ہر راہ ہر اک راہگزر سے

گھٹنے لگے قفلوں کے دہانے

پھیلا ہراک زنجیر کا دامن

?

بول، یہ تھوڑا وقت بہت ہے

جسم و زباں کی موت سے پہلے

بول، کہ سچ زندہ ہے اب تک

بول، جو کچھ کہنا ہے کہ لے !

---

## بول.....

بول، کہ لب آزاد ہیں تیرے  
 بول، زباں اب تک تیری ہے  
 تیرا سٹواں جسم ہے تیرا  
 بول کہ جاں اب تک تیری ہے  
 دیکھ کہ آہنگ کی دکان میں  
 تند ہیں شعلے، سرخ ہے آہن

یہ چاہیں تو دنیا کو اپنا بسالیں  
یہ آقاؤں کی ہڈیاں تک چبالیں  
کوئی ان کو احساسِ ذلت دلا دے  
کوئی ان کی سوئی ہوئی دُم ہلا دے

نہ آرام شب کو نہ راحت سویرے  
 غلامت میں گھر، نالیوں میں بسیرے  
 جو بگڑیں تو اک دوسرے سے لڑا دو  
 ذرا ایک روٹی کا ٹکڑا دکھا دو  
 یہ ہر ایک کی ٹھوکریں کھانے والے  
 یہ فاقوں سے اکتا کے مرجانے والے

یہ مظلوم محسوس کر سر اٹھائے  
 تو انسان سب سرکشی بھول جائے



## کُتے

یہ گلیوں کے آوارہ بے کار کُتے  
 کہ بختاگیس جن کو ذوق گدائی  
 زمانہ کی پھٹکار سہا یہ اُن کا  
 جہاں بھر کی دھتکار ان کی کماٹی

پھر اوٹ لے کے دامنِ ابر بہار کی  
 دل کو منائیں ہم کبھی آنسو بہائیں ہم  
 سلجھائیں بے دلی سے یہ الجھے ہوئے سوال  
 واں جائیں یا نہ جائیں نہ جائیں کہ جائیں ہم  
 پھر دل کو پاسِ ضبط کی تلقین کہ چسکیں  
 اور امتحانِ ضبط سے پھر جی چرائیں ہم  
 آؤ کہ آج ختم ہوئی داستانِ عشق  
 اب ختمِ عاشقی کے فسانے سنائیں ہم

---

## مرگِ سوزِ محبت

اُدّ کہ مرگِ سوزِ محبت منائیں ہم

اُدّ کہ حسنِ ماہ سے دل کو جلائیں ہم

خوش ہوں فراقِ قامتِ رخسارِ یار سے

سر و گل و سمن سے نظر کو ستائیں ہم

دیرانی حیات کو ویران تر کریں!

لے ناصح آج تیرا کہا مان جاؤں ہم

یہ ترے حسن سے لپٹی ہوئی آلام کی گرد  
 اپنی دور روزہ جوانی کی شکستوں کا شمار  
 چاندنی راتوں کا بے کار دکھتا ہوا درد  
 دل کی بے سود تڑپ، جسم کی مایوس پکار  
 چند روز اور مری جان! فقط چند ہی روز

---

اپنی ہمت ہے کہ ہم پھر بھی جٹے جاتے ہیں  
 زندگی کیا کسی مفلس کی قبا ہے جس میں

ہر گھڑی درد کے پیوند لگے جاتے ہیں  
 لیکن اب ظلم کی میعاد کے دن تھوڑے ہیں  
 اک ذرا صبر، کہ فریاد کے دن تھوڑے ہیں

عرصہ دہر کی جھلسی ہوئی ویرانی میں  
 ہم کو رہنا ہے پر یونہی تو نہیں رہنا ہے  
 اجنبی ہاتھوں کا بے نام گرانبار ستم  
 آج سہنا ہے ہمیشہ تو نہیں سہنا ہے

## چند روز اور میری جان!

چند روز اور میری جان! فقط چند ہی روز

ظلم کی چھاؤں میں دم لینے پہ مجبور ہیں ہم

اور کچھ دیر ستم سہ لیں، تڑپ لیں، رو لیں

اپنے اجداد کی میراث ہے معذور ہیں ہم

جسم پر قید ہے جذبات پہ زنجیریں ہیں

فکرِ محبوس ہے، گفتار پہ تعزیریں ہیں

ساری دنیا سے دور ہو جائے

جو ذرا تیرے پاس ہو بیٹھے

نہ گئی تیری بے رخی نہ گئی

ہم تری آرزو بھی کھو بیٹھے

فیض ہوتا رہے جو ہونا ہے

شعر لکھتے رہا کرو بیٹھے

---



پھر حریفِ بہار ہو بیٹھے  
جانے کس کس کو آج رو بیٹھے

تھی، مگر اتنی رائیگاں بھی نہ تھی  
آج کچھ زندگی سے کھو بیٹھے

تیرے درتک پہنچ کے لوٹ آئے  
عشق کی آبرو ڈبو بیٹھے





کچھ دن سے انتظارِ سوال دگر میں ہے  
وہ مضمحل حیا جو کسی کی نظر میں ہے

سیکھی یہیں مرے دل کا فرنے بندگی  
ربِّ کریم ہے تو تری رگنزار میں ہے

ماضی میں جو مزا مری شام و سحر میں تھا  
اب وہ فقط تصویرِ شام و سحر میں ہے

کیا جانے کس کو کس سے ہے اب داد کی طلب  
وہ غم جو میرے دل میں ہے تیری نظر میں ہے

آج ان کی نظریں کچھ ہم نے  
سب کی نظریں بچا کے دیکھ لیں

فیض تکمیلِ عزم بھی ہونہ سکی  
عشق کو آزما کے دیکھ لیں

---



رازِ الفت چھپا کے دیکھ لیا

دل بہت کچھ جلا کے دیکھ لیا

اور کیا دیکھنے کو باقی ہے

آپ سے دل لگا کے دیکھ لیا

وہ مرے ہو کے بھی مرے نہ ہوئے

ان کو اپنا بنا کے دیکھ لیا

اجنبی خاک نے دھندلائے قدموں کے سراغ  
 گل کر و شمعیں، بڑھا دو مے و میسنا و ایاغ  
 اپنے بے خواب کو اڑوں کو مقفل کر لو  
 اب یہاں کوئی نہیں، کوئی نہیں آئے گا!

## تنہائی

پھر کوئی آیا دل زار! نہیں کوئی نہیں  
 راہرو ہوگا، کہیں اور چلا جائے گا  
 دھسل چکی رات بکھرنے لگا تاروں کا غبار  
 لڑکھڑانے لگے ایوانوں میں خوابیدہ چراغ  
 سو گئی راستہ تک تک کے ہر اک راہ گزار

جب کہیں مٹی کے روتے ہیں وہ بکس جن کے  
 آنک آنکھوں میں بلکتے ہوئے سو جاتے ہیں  
 ناتوانوں کے نوالوں پہ جھپٹتے ہیں عقاب  
 بازو تولے ہوئے منڈلاتے ہوئے آتے ہیں

جب کبھی بکتا ہے بازار میں مزدور کا گوشت  
 شاہراہوں پہ غریبوں کا لہو بہتا ہے  
 آگ سی سینے میں رہ رہ کے املتی ہے نہ پوچھ  
 اپنے دل پر مجھے قابو ہی نہیں رہتا ہے

ہم پر مشترکہ ہیں احسانِ غمِ الفت کے  
 اتنے احسان کہ گنواؤں تو گنوانہ سکوں  
 ہم نے اس عشق میں کیا کھویا ہے کیا سیکھا ہے  
 جزرتے اور کو سمجھاؤں تو سمجھانہ سکوں

عاجزی سیکھی، غریبوں کی حمایت سیکھی  
 یاس و حرمان کے، دکھ درد کے معنی سیکھے  
 زیر دستوں کے مصائب کو سمجھنا سیکھا  
 سرد آہوں کے، رنجِ زرد کے معنی سیکھے

تجھ سے کھیلی ہیں وہ محبوب ہوائیں جن میں  
 اس کے ملبوس کی افسرہ منک باقی ہے  
 تجھ پہ کبھی برسا ہے اُس ہم سے مہتاب کا نور  
 جس میں مٹی ہوئی راتوں کی کسک باقی ہے

تو نے دیکھی ہے وہ پیشانی، وہ رخسار، وہ نہٹ  
 زندگی جن کے تصور میں لٹا دی ہم نے  
 تجھ پہ اٹھی ہیں وہ کھوٹی ہوئی ساحرا لکھیں  
 تجھ کو معلوم ہے کیوں عمر گنوا دی ہم نے



## رقیب سے!

آکہ وابستہ ہیں اُس حسن کی یادیں تجھ سے  
 جس نے اس دل کو پرہی حسانہ بنا رکھا تھا  
 جس کی الفت میں بھلا رکھی تھی دنیا ہم نے  
 دہر کو دہر کا افسانہ بنا رکھا تھا


آشنا ہیں تم سے قدموں سے وہ راہیں جن پر  
 اس کی مدہوش جوانی نے عنایت کی ہے  
 کارواں گزے ہیں جن سے اسی عنایتی کے  
 جس کی آنکھوں نے بے سود عبادت کی ہے

نگاہِ شوقِ سیرِ بزمِ بے حجاب نہ ہو

وہ بے خبر ہی سہی اتنے بے خبر بھی نہیں

یہ عہدِ ترکِ محبت ہے کس لیے احسنہ

سکونِ قلبِ ادھر بھی نہیں ادھر بھی نہیں





وفا سے وعدہ نہیں، وعدہ دگر بھی نہیں،  
 وہ مجھ سے روٹھے تو تھے، لیکن اس قدر بھی نہیں

برس رہی ہے جرم ہو کس میں دولتِ حسن  
 گدائے عشق کے کاسے میں اک نطنہ بھی نہیں

نہ جانے کس لیے امیدوار بیٹھا ہوں  
 اک ایسی راہ پہ جو تیری ہر گز رہی نہیں

نغم ہر حالت میں مہلک ہے اپنا ہو یا اور کسی کا

رونا دھونا، جی کو جلانا یوں بھی ہمارا، یوں بھی ہمارا

کیوں نہ جہاں کا نغم اپنالیں بعد میں سب تدبیریں سوچیں

بعد میں سکھ کے پسنے دیکھیں سپنوں کی تعبیریں سوچیں

بے فکرے دھن دولت والے یہ آخر کیوں خوش رہتے ہیں

ان کا سکھ آپس میں بانٹیں یہ بھی آخر ہم جیسے ہیں

ہم نے مانا جنگ کڑی ہے سر پھوٹیں گے خون بہے گا

خون میں غم بھی بہ جائیں گے ہم نہ رہیں غم بھی نہ رہے گا

## سوچ

کیوں میرا دل شاد نہیں ہے      کیوں خاموش رہا کرتا ہوں

چھوڑو میری رزم کسانِ      میں جیسا بھی ہوں اچھا ہوں

میرا دل غمگیں ہے تو کیس      غمگیں یہ دنیا ہے ساری

یہ دکھ تیرا ہے نہ میرا      ہم سب کی جاگیر ہے پیاری

تو گر میری بھی ہو جائے      دنیا کے غم یونہی رہیں گے

پاپ کے پھندے، ظلم کے بندھن      اپنے کھسے سے کٹ نہ سکیں گے

دنیا نے تیری یاد سے بیگانہ کر دیا  
تجھ سے بھی دلفریب ہیں غم روزگار کے

بھولے سے مسکراتو دٹے تھے وہ آج فیض  
مت پوچھ دلو لے دلِ ناکردہ کار کے





دونوں جہان تیری محبت میں ہار کے  
وہ جا رہا ہے کوئی شبِ غم گزار کے

ویراں ہے میکدہ، ختم و ساغر ادا س ہیں  
تم کیا گئے کہ روٹھ گئے دن بہار کے

اک فرصتِ گناہ ملی، وہ بھی چپا روں  
دیکھے ہیں ہم نے حوصلے پروردگار کے

لوٹ جاتی ہے ادھر کو بھی نظر کیا کیجے  
اب بھی دلکش ہے ترا حسن مگر کیا کیجے

اور بھی دکھ ہیں زمانے میں محبت کے سوا

راحتیں اور بھی ہیں وصل کی راحت کے سوا

مجھ سے پہلی سی محبت مری محبوب نہ مانگ



تو جو مل جائے تو تقدیرنگوں ہو جائے

یوں نہ تھا، میں نے فقط چاہا تھا یوں ہو جائے

اور بھی دکھ میں زمانے میں محبت کے سوا

راحتیں اور بھی ہیں وصل کی راحت کے سوا

ان گنت صدیوں کے تاریک ہیما نہ طلسم

ریشم و اطلس و کھاب میں بنوائے ہوئے

جا بجا بکتے ہوئے کوچہ و بازار میں جسم

خاک میں لتھڑے ہوئے خون میں نہلائے ہوئے

جسم نکلے ہوئے امراض کے تنوروں سے

پہ پھتی ہوئی گلتے ہوئے ناسوروں سے

# مجھ سے پہلی سی محبت مری محبوبہ مانگ

مجھ سے پہلی سی محبت مری محبوبہ مانگ

میں نے سمجھا کہ تو ہے تو درختاں ہے جیت

تیرا غم ہے تو غمِ دہر کا جھگڑا کیا ہے

تیری صورت سے ہے عالم میں ہاروں کو ثبات

تیری آنکھوں کے سوا دنیا میں لکھا کیا ہے؟



(۲)

دے لہنہ و ختم جانے خریدیم

(نظامی)

وہ ناصبور نگاہیں، وہ مستظر راہیں

وہ پاسِ ضبط سے دل میں ڈبی ہوئی آہیں

وہ انتظار کی راتیں، طویل تیسرے دن کے تار

وہ نیم خوابِ شبستان، وہ مٹھلیں باہیں

کہانیاں تھیں، کہیں کھو گئی ہیں میرے ندیم!

مچل رہا ہے رگِ زندگی میں خون بہا

الجھ رہے ہیں پرانے غموں سے روح کے تار

چلو کہ چل کے چراغاں کریں دیارِ حبیب

ہیں انتظار میں اگلی محبتوں کے مزار

مجتہدیں جو فنا ہو گئی ہیں میرے ندیم!

## میرے ندیم!

خیال و شعر کی دنیا میں جان بھتی جن سے

فضائے فکر و عمل ارغوان بھتی جن سے

وہ جن کے نور سے شا داب تھے مہ و انجم

جنونِ عشق کی ہمت جو ان بھتی جن سے

وہ آرزوئیں کہاں سو گئی ہیں میرے ندیم؟

## ایک منظر

ہم ددر غامشی کے بوجھ سے چوہ آسمانوں سے جوئے درد نہاں  
چاند کا دکھ بھر افسانہ نور شاہراہوں کی خاک میں غلطاں

خواب گاہوں میں نیم تاریکی

مضمحل کے رباب ہستی کی

ہلکے ہلکے سرسوں میں نوحہ گناں

میری قسمت سے کھیلنے والے  
مجھ کو قسمت سے بے خبر کر دے

لٹ رہی ہے مری متاعِ نیاز  
کاش وہ اس طرف نظر کر دے

فیضِ تکمیلِ آرزو معلوم!  
ہوسکے تو یونہی بسر کر دے

---





چشمِ میگوں ذرا ادھر کر دے

دستِ قدرت کو بے اثر کر دے

تیز ہے آج دردِ دل ساقی

تلخیِ مے کو تینہ تر کر دے

جوشِ وحشت ہے تشنہِ کام ابھی

چاکِ دامن کو تا جگر کر دے

کسی زمانے میں اس رہگذر سے گزرا تھا

بصد غرور و تجمل، ادھر سے گزرا تھا

اور اب یہ راہگزر بھی ہے دلفریبِ حسین

ہے اس کی خاک میں کیفِ شراب و شعرِ میکس

ہو امیں شوخیِ رفتار کی ادائیں ہیں

فضا میں نرمیِ گفتار کی صدا ہیں

غرض وہ حسنِ اب اس کا جزوِ منظر ہے

نیازِ عشق کو اک سجدہ گہ میسر ہے



سیاہ زلفوں میں وارفتہ نکہتوں کا ہجوم

طویل راتوں کی خوابیدہ راحتوں کا ہجوم

وہ آنکھ جس کے بناؤ پہ خالق اترائے

زبانِ شعر کو تعریف کرتے شرم آئے

وہ ہونٹ فیض سے جن کے بہارِ لالہ فروش

بہشت و کوثر و نسیم و سبیل بدوش

گداز جسم، قبا جس پہ سچ کے ناز کرے

دراز قد جسے سر و سہی نماز کرے

غرض وہ حسن جو محتاجِ وصف نام نہیں

وہ حسن جس کا تصور بشر کا کام نہیں

## ایک ہلکڑ پر

وہ جس کی دید میں لاکھوں مستیں نہیاں  
 وہ جس کی تمنا میں جنتیں نہیاں  
 ہزار فتنے تیرے پاؤں ناز، خاک نشین،  
 ہر اک نگاہِ حنا و شباب سے نگین  
 شباب جس سے تخیل پہ بجلیاں برسیں  
 وقار، جس کی رفاقت کو شوخیاں ترسیں  
 ادا سے لغزش پا پر قیامتیں تیراں  
 بیاض رخ پہ سحر کی صبا حقیقتیں تیراں

تیری چشمِ الم نواز کی خمیرہ  
دل میں کوئی گلا نہیں باقی

ہو چکا ختم عہدِ بہر وصال  
زندگی میں مزا نہیں باقی

---



ہمتِ التجا نہیں باقی  
ضبط کا حوصلہ نہیں باقی

اک تری دید چھین گئی مجھ سے  
ورنہ دنیا میں کیا نہیں باقی

اپنی مشقِ ستم سے ہاتھ نہ کھینچ  
میں نہیں یادوں کا نہیں باقی

اب نہ دُہرا فسانہ لائے الم    اپنی قسمت پہ سو گوار نہ ہو  
 فکرِ فردا اتارے دل سے    عمرِ رفتہ پہ اشکبار نہ ہو

عہدِ غم کی حکایتیں مت پوچھ

ہو چکیں سب شکایتیں مت پوچھ

آج کی رات سا زور نہ چھیڑا

## آج کی رات

آج کی رات سا زور دنہ چھیڑ

دکھ سے بھر پور دن تمام ہونے اور کل کی خبر کسے معلوم؟  
دوش و فردا کی مٹ چکی ہیں حد ہونہ ہوا ب سحر کسے معلوم؟

زندگی ہیج! لیکن آج کی رات

ایزدیت ہے ممکن آج کی رات

آج کی رات سا زور دنہ چھیڑ



ہو چکا ختم رحمتوں کا نزول  
بند ہے مدتوں سے باب قبول

بے نیاز دعا ہے رب کریم

بجھ گئی شمع آرزوئے جمیل

یاد باقی ہے بے کسی کی دلیل

انتظارِ فضول رہنے دے

رازِ الفت نباہنے والے

بارِ غم سے کراہنے والے

کاوشِ بے حصول رہنے دے

---

# یاس

بربطِ دل کے تار ٹوٹ گئے

ہیں زمیں بوسِ احتوں کے محل

مٹ گئے قصہ ہائے فکر و عمل؛

بزمِ ہستی کے جام بھوٹ گئے

چھن گیا کیفِ کوثر و تسنیم

زحمتِ گریہ و بکا بے سود

شکوہِ بختِ نارسا بے سود

ساقیا رنج نہ کر جاگ اٹھے گی محفل

اور کچھ دیر اٹھا رکھتے ہیں سپینا اپنا

بیش قیمت ہیں یہ غمہائے محبت مت بھول

ظلمتِ یاس کو مت سونپ خسزینہ اپنا

---

## سرود

موت اپنی، نہ عمل اپنا، نہ جینا اپنا  
کھو گیا شورش گیتی میں تیرے اپنا

ناخدا دور، ہوا تیز، قرین کام ننگ  
دقت ہے پھینک دے لہروں میں سفینہ اپنا

عرصہ دہر کے ہنگامے تیرے خواب سہی  
گرم رکھ آتش پیکار سے سینہ اپنا

## سامنا

چھنتی ہوئی نظروں سے جذبات کی دنیا میں  
 بے خوابیاں افسانے، مہتاب، تمنائیں  
 کچھ الجھی ہوئی باتیں، کچھ ہلکے ہوئے نغمے  
 کچھ اشک جمع آنکھوں سے بے درجہ چمک جائیں

## رخصت

فسردہ رخ، لبوں پر اک نیا زائیمینہ خاموشی  
 تبسم مضمحل بھتا، مہر میں ہاتھوں میں لرزش تھتی  
 وہ کیسی بے کسی تھی تیری پرتکیں نگاہوں میں  
 وہ کیا دکھ تھا تیری سہمی ہوئی خاموشی آہوں میں

## تین منظر

## تصوّر

شوخیاں مضطر نگاہ دیدہ سرشار ہیں  
 عشرتیں خوابیدہ رنگِ غازہ رخسار میں  
 سرخ ہونٹوں پر تبسم کی ضیائیں جس طرح  
 یا سمن کے پھول ڈوبے ہوں مے گلزار میں

کئی دلوں کی مہیروں کا جو سہارا ہو  
 فضاے دہر کی آلودگی سے بالا ہو  
 جہاں میں آکے ابھی جس نے کچھ نہ دیکھا ہو

نہ قحطِ عیش و مسترت، نہ غم کی ازرائی

کنارِ رحمتِ حق میں اسے سلاتی ہے

سکوتِ شب میں فرشتوں کی مرثیہ خوانی

طواف کرنے کو صبح بہار آتی ہے

صبا چڑھانے کو جنت کے پھول لاتی ہے



## عُصْن اور موت

جو پھول سارے گلستاں میں بسے اچھا ہو  
 فردِ غِ نور ہو جس سے فِضائے رنگیں میں  
 خزاں کے جو رستم کونہ جس نے دیکھا ہو  
 بہار نے جسے خونِ جگر سے پالا ہو  
 وہ ایک پھول سماتا ہے چشمِ گلچیں میں

ہزار پھولوں سے آباد باغِ ہستی ہے  
 اجل کی آنکھ فقط ایک کو ترستی ہے



دراز قد کی لچک سے گداز پیدا ہے  
 ادائے ناز سے رنگِ نیاز پیدا ہے  
 اداس آنکھوں میں خاموش التجائیں ہیں  
 دلِ حزیں میں کٹی جاں طبعِ عامیں ہیں

تیرے نجوم کہیں چاندنی کے دامن میں

کسی کا حسن ہے مصروفِ انتظار ابھی

کہیں خیال کے آباد کردہ گلشن میں

ہے ایک گُل کہ ہے ناواقفِ بہار ابھی



## تہِ نجوم

تہِ نجوم، کہیں چاندنی کے دامن میں  
 نجوم شوق سے اک دل ہے بیقرار ابھی  
 خارِ خواب سے لبریزا حمریں آنکھیں  
 سفید رخ پر پریشان عنبریں آنکھیں  
 چھلک ہی ہے جوانی ہراک بنِ مٹو سے  
 رواں ہو برگِ گل تر سے جیسے سیلِ شمیم  
 ضیاءِ مہ میں دمکتا ہے رنگِ پیراہن  
 ادائے عجز سے آنچل اڑا رہی ہے نسیم

بہارِ حسن پہ پابندی جفا کب تک؟

یہ آزمائشِ صبرِ گریز پاکب تک؟

قسم تمھاری بہت غم اٹھا چکا ہوں میں

غلط تھا دعویٰ صبر و شکیب، آجاؤ

قرارِ خاطرِ بیابان تک گیا ہوں میں

---

# انتظار

گزر رہے ہیں شب و روز تم نہیں آتیں  
 ریاضِ زسیت ہے آزر دہ بہار ابھی  
 مرے خیال کی دنیا ہے سوگوار ابھی  
 جو حسرتیں ترے غم کی کفیل ہیں پیاری  
 ابھی تک مری تنہائیوں میں بستی ہیں  
 طویل راتیں ابھی تک طویل ہیں پیاری  
 اداس آنکھیں تری دید کو ترستی ہیں

## قطععات

وقفِ حرمانِ دیکس رہتا ہے  
 دل ہے اکثر ادا اس رہتا ہے  
 تم تو غمِ دے کے بھول جاتے ہو  
 مجھ کو احساں کا پاس رہتا ہے

---

فضائے دل پر ادا سی بکھرتی جاتی ہے  
 فسر دگی ہے کہ جاں تک اترتی جاتی ہے  
 فریبِ زینت سے قدرت کا مدعا معلوم  
 یہ ہوش ہے کہ جوانی گزرتی جاتی ہے

تمھاری ہر نظر سے فیسک ہے رشتہ ہستی  
 مگر یہ دور کی باتیں کوئی نادان کیسا سمجھے  
 نہ پوچھو عہدِ الفت کی بس اک خواب پریشیاں تھا  
 نہ دل کو راہ پر لائے نہ دل کا مدعا سمجھے

---

## اشعار

وہ عہدِ غم کی کاہشہائے بے حاصل کو کیا سمجھے  
 جو ان کی مختصر روداد بھی صبر آزما سمجھے  
 یہاں دستگی، واں برہمی، کیا جانئے کیوں ہے؟  
 نہ ہم اپنی نظر سمجھے نہ ہم اُن کی ادا سمجھے  
 فریب آرزو کی سہل انگاری نہیں جباتی  
 ہم اپنے دل کی دھڑکن کو تری آوازِ پا سمجھے

سو رہی ہے گھنے درختوں پر  
 چاندنی کی بھتکی ہوئی آواز  
 لکشانِ نسیم و انگاہوں سے  
 کہہ رہی ہے حدیثِ شوقِ نیاز  
 سازِ دل کے خموش تاروں سے  
 چھن رہا ہے خمائرِ کیفِ آگین  
 آرزو، خواب، تیرا روئے حسین

---



## سرودِ شبانہ

نیم شب، چاند، خود فراموشی  
 محفلِ بہت و بود و دیراں ہے  
 پیکرِ التجا ہے حسِ موشی  
 بزمِ انجسِ فسرہ سا ماں ہے  
 آبخارِ سکوت جاری ہے  
 چار سُو بے خودی سی طاری ہے  
 زندگی جزوِ خواب ہے گویا  
 ساری دنیا سراب ہے گویا

چشمِ مشتاق کی خاموش تمناؤں کو  
 یک بیک مائلِ گفتار نہ کر دینا تھا  
 جلوہٴ حسن کو مستور ہی لہنے دیتے  
 حسرتِ دل کو گنہگار نہ کر دینا تھا

---

## بعد از وقت

دل کو احساس سے دوچار نہ کر دینا تھا  
 سازِ خوابیدہ کو بیدار نہ کر دینا تھا  
 اپنے معصوم تبسم کی منراوانی کو  
 وسعتِ دید پر گلبار نہ کر دینا تھا  
 شوقِ مجبور کو بس ایک جھلک دکھلا کر  
 واقعِ لذتِ تکرار نہ کر دینا تھا

مبادا یاد ہائے عہدِ ماضی محو ہو جائیں  
 یہ پارینہِ فسانے موبہائے غم میں کھو جائیں  
 مرے دل کی تہوں سے تیری صورت دھل کے بہ جائے  
 حریمِ عشق کی شمعِ درخشان بجھ کے رہ جائے  
 مبادا اجنبی دنیا کی ظلمت گھیر لے تجھ کو  
 مری جاں اب بھی اپنا حسنِ دل پس پھر دے مجھ کو

---

ہزار بے رنگ ساعت منتظر ہے تیری آمد کی

نجاہیں کچھ رہی ہیں راستہ زرکار ہے اب بھی

مگر جانِ حزیں صدمے سے گی آخرش کب تک؟

تیری بے مہر یوں پر جان دے گی آخرش کب تک؟

تیری آواز میں سونپی ہوئی شیرینیاں آحسر

مرے دل کی فسردہ خلوتوں میں جانہ پائیں گی

یہ اشکوں کی فرادانی سے دھندلائی ہوئی آنکھیں

تیری رعنائیوں کی تمکنت کو بھول جائیں گی

پکاریں گے تجھے تو لب کوئی لذت نہ پائیں گے

گلوں میں تیری الفت کے ترانے سوکھ جائیں گے

مری جاں اب بھی اپنا حسن واپس پھیر دے مجھ کو

مری جاں اب بھی اپنا حسن واپس پھیر دے مجھ کو!  
 ابھی تک دل میں تیرے عشق کی قندیل روشن ہے  
 تیرے جلووں سے بزمِ زندگی جنتِ بدامن ہے  
 مری روح اب بھی تنہائی میں تجھ کو یاد کرتی ہے  
 ہر اک تارِ نفس میں آرزو بیدار ہے اب بھی

گزشتہ تحسروں کے داغ میرے دل سے دھل جائیں  
 میں آنے والے غم کی منگہ سے آزاد ہو جاؤں  
 مرے ماضی و مستقبل سراسر محو ہو جائیں  
 مجھے وہ اک نظر، اک جاودانی سی نظر دے دے

(بروننگ)

## حینہ خیال سے

مجھے دے دے

ریلے ہونٹ بمعصومانہ پیشانی، جس میں آنکھیں  
 کہ میں اک بار پھر ننگے سینوں میں غرق ہو جاؤں  
 مری ہستی کو تیری اک نظر آغوش میں لے لے  
 ہمیشہ کے لیے اس دم میں محفوظ ہو جاؤں  
 ضیاء حسن سے ظلماتِ دنیا میں نہ بچہ آؤں



عشقِ دل میں رہے تو رسوا ہو

لب پہ آئے تو راز ہو جائے

لطف کا انتظاں کرتا ہوں

جو رتا حسدِ ناز ہو جائے

عمر بے سود کٹ رہی ہے فیضِ

کاش افشاں راز ہو جائے

---



ہر حقیقت مجاز ہو جائے  
کافروں کی نماز ہو جائے

دل رہینِ نیا ساز ہو جائے  
بے کسی کار ساز ہو جائے

ہنّتِ چارہ ساز کون کرے؟  
در و جب جاں نواز ہو جائے

القصۃ مآلِ عَسَمِ الفت پہ ہنسو تم  
 یا اشک بہاتی رہو، منہ یاد کرو تم  
 ماضی پہ ندامت ہو تمہیں یا کہ مسرت  
 خاموش پڑا سونے گا و امانہ الفت

---

شاید مری الفت کو بہت یاد کردگی  
 اپنے دلِ معصوم کو ناشاد کردگی  
 آؤنگی مری گور پہ تم اشک بہانے  
 نوخیز بہاروں کے حسیں پھول چڑھانے

شاید مری تربت کو بھی ٹھکرا کے چلو گی  
 شاید مری بے سود دوتاؤں پہ ہنسو گی  
 اس وضعِ کرم کا بھی تمہیں پاس نہ ہوگا  
 لیکن دلِ ناکام کو احساس نہ ہوگا

## آخری خط

وہ دقت مری جان بہت دور نہیں ہے  
 جب دُروے رُک جائیں گی سب زیت کی آہیں  
 اور حد سے گزر جائے گا اندوہِ نسانی  
 تھک جائیں گی ترسی ہوئی ناکام نگاہیں  
 چمن جائیں گے مجھ سے مے آنسو مری آہیں  
 چمن جائے گی مجھ سے مری بے کار جوانی

زیر لب ہے ابھی تبسم دوست  
منتشر جلوہ بہار نہیں

اپنی تکمیل کر رہا ہوں میں  
ورنہ تجھ سے تو مجھ کو پیار نہیں

چارہ انتظنا ر کون کرے  
تیری نفرت بھی استوار نہیں

فیض زندہ رہیں وہ ہیں تو سہی  
کیا ہوا گروفا شعار نہیں

---



عشق منت کش متہار نہیں

حسن مجبور انتظار نہیں

تیری رنجش کی انتہا معلوم

حسرتوں کا مری شمار نہیں

اپنی نظریں بکھیر دے ساقی

مے باندازہ شمار نہیں

آسماں پر اُداس ہیں تارے  
 چاندنی انتظاں کرتی ہے  
 آکہ تھوڑا سا پیار کر لیں ہم  
 زندگی زرنگار کر لیں ہم

---



پھول لاکھوں برس نہیں رہتے  
 دو گھڑی اور ہے بہارِ شباب  
 آکے کچھ دل کی سُن سُنائیں ہم  
 آجبت کے گیت گائیں ہم

میری تنہائیوں پہ شام رہے؟  
 حسرتِ دیدِ ناتمام رہے؟  
 دل میں بیتاب ہے صدائے حیات  
 آنکھ گوہرِ نثار کرتی ہے

## سرودِ شبانہ

گم ہے اک کیف میں فضائے حیات  
 خامشی سجدہٴ نیاز میں ہے  
 حسِ معصومِ خوابِ ناز میں ہے

اے کہ تو رنگِ بُو کا طوفاں ہے  
 اے کہ تو جلوہ گرہِ سار میں ہے  
 زندگی تیرے اختیار میں ہے

تغافل کے آنغوش میں سو رہے ہیں  
 تمہارے ستم اور میری وفا میں  
 مگر پھر بھی اے میرے معصوم قاتل  
 تمہیں پیار کرتی ہیں میری عینیں

---

ادائے حسن کی معصومیت کو کم کر دے  
 گناہ گار نطنز کو حجاب آتا ہے

# انجام

ہیں بس ریز آہوں سے ٹھنڈی ہوا میں  
 اُداسی میں ڈوبی ہوئی ہیں گٹھائیں  
 محبت کی دنیا پہ شام آچکی ہے  
 سیر پوش ہیں زندگی کی فضائیں

چمکتی ہیں سینے میں لاکھ آرزوئیں  
 تڑپتی ہیں آنکھوں میں لاکھ التجائیں

جذبات کی وسعت کو

سجڑوں سے بسالینا۔

بھولی ہوئی یادوں کو

سینے سے لگالینا

---

ترسی ہوئی نظروں کو

حسرت سے جھکالینا

فریاد کے ٹکڑوں کو

آہوں میں چھپالینا

راتوں کی خموشی میں

چھپ کر کبھی رولینا

محبور جوانی کے

لبوس کو دھولینا

# انتہائی کار

پندار کے خوگر کو

ناکام بھی دیکھو گے؟

آغاز سے واقف ہو

انجام بھی دیکھو گے؟

رنگینی دنیا سے

مایوس سا ہو جانا

دکھتا ہوا دل لے کر

تنہائی میں کھوجانا

میری خاموشیوں میں لرزاں ہے  
میرے نالوں کی گمشدہ آواز

ہو چکا عشق! اب ہوس ہی سہی  
کیا کریں فرض ہے ادائے نماز

تو ہے اور اک تغافلِ سپیم  
میں ہوں اور انتظارِ بے انداز

خوفِ ناکامیِ امید ہے فیضِ  
در نہ دل توڑے طلسمِ مجاز





حسن مرہونِ جوشِ بادۂ ناز

عشقِ منت کشِ فسونِ نیاز

دل کا ہستار لرزشِ پیہم

جاں کا ہرشتہ وقفِ سوز و گداز

سوزِ ششِ دردِ دل کسے معلوم!

کون جانے کسی کے عشقِ کاراز

طویل راتوں میں تو بھی قرار کو تر سے  
 تری نگاہ کسی غمگسار کو تر سے  
 خزاں رسیدہ تمنا بہار کو تر سے  
 کوئی جبیں نہ ترے سنگِ آستان پہ جھکے  
 کہ جنسِ عجز و عقیدت سے تجھ کو شاد کرے  
 فریبِ وعدہ فردا پہ اعتماد کرے  
 خدا وہ وقت نہ لائے کہ تجھ کو یاد آئے  
 وہ دل کہ تیرے لیے بیقرار اب بھی ہے  
 وہ آنکھ جس کو ترا انتظار اب بھی ہے

---

## خدا وہ وقت نہ لائے.....

خدا وہ وقت نہ لائے کہ سوگوار ہو تو

سکوں کی نیند تجھے بھی حرام ہو جائے

تری مسرتِ پیہم تمام ہو جائے

تری حیات تجھے تلخ جام ہو جائے

غموں سے آئینہ دل گداز ہو تیرا

ہجومِ یاس سے بیتاب ہو کے رہ جائے

دُورِ درد سے سیما ہو کے رہ جائے

ترا شباب فقط خواب ہو کے رہ جائے

غورِ حسن سراپا نیاز ہو تیرا

## اشعار

رات یوں دل میں تری کھوٹی ہوئی یاد آئی  
 جیسے ویرانے میں چکے سے بہاڑ آجائے  
 جیسے صحراؤں میں سولے سے چلے بانسیم  
 جیسے بیمار کو بے وجہ تدار آجائے

دل رہیں عنسِمِ جہاں ہے آج  
 ہر نفسِ تشنہٴ فغاں ہے آج  
 سخت ویراں ہے محفلِ ہستی  
 اے غمِ دوست! تو کہاں ہے آج

Handwritten text, likely bleed-through from the reverse side of the page. The text is extremely faint and illegible due to the low resolution and blurriness of the image. It appears to be organized into several lines or paragraphs, but the specific characters and words cannot be discerned.

(۱)

بروئے عقل و مینہ منطق و حکمت درپیش  
کہ مرانسخہ غمہاے فلاں درپیش است

(عُرفی)

- کج کی رات ، ۵۲  
 ہمت التجا نہیں باقی ، ۵۵  
 ایک رگبزر پر ، ۵۷  
 چشم میگوں ذرا ادھر کر دے ، ۶۰  
 ایک منظر ، ۶۲  
 میرے ندیم ، ۶۳  
 مجھ سے پہلی کسی محبت مری محبوب نہ مانگ ، ۶۷  
 دونوں جہان تیری محبت میں ہار کے ، ۷۰  
 سوچ ، ۷۲  
 وفائے وعدہ نہیں وعدہ دگر بھی نہیں ، ۷۴  
 رقیب سے ، ۷۶  
 تنہائی ، ۸۰  
 راز الفت چھپا کے دیکھو لیا ، ۸۲  
 کچھ دن سے انتظار سوال دگر میں ہے ، ۸۴  
 پھر حریف بہار ہو بیٹھے ، ۸۵  
 چند روز اور مری جان ، ۸۷  
 مرگ سوز محبت ، ۹۰  
 کتنے ، ۹۲  
 بول ، ۹۵  
 پھر لوٹا ہے خورشید جہان تاب سفر سے ، ۹۷  
 اقبال ، ۹۹  
 کئی بار اس کا دامن بھر دیا جن دو عالم سے ، ۱۰۲  
 موضوع سخن ، ۱۰۴  
 ہم لوگ ، ۱۰۸  
 نیشک سراہ ، ۱۱۰  
 نصیب اُزمانے کے دن آرہے ہیں ، ۱۱۱

# فہرس

- اشعار ، ۹  
خداوہ وقت نہ لائے ، ۱۰  
حسن مرہون جوش بادۂ ناز ، ۱۲  
اتھائے کار ، ۱۴  
انجم ، ۱۷  
سرود شبانہ ، ۱۹  
عشق منت کش قرار نہیں ، ۲۲  
آخری خط ، ۲۴  
ہر حقیقت مجاز ہو جائے ، ۲۷  
حینہ خیال سے ، ۲۹  
مری جاں اب بھی ..... ، ۳۱  
بعد از وقت ، ۳۴  
سرود شبانہ ، ۳۶  
اشعار ، ۳۸  
قطعات ، ۴۰  
انتظار ، ۴۱  
تیرہ نجوم ، ۴۳  
حسن اور موت ، ۴۵  
تین منظر ، ۴۷  
سامنا ، ۴۸  
رخصت ، ۴۸  
سرود ، ۴۹  
یاس ، ۵۱



PK  
2200  
F25N3



ناشر:   
عبدالمجید چودھری  
ایم-۱-۷

مطبع:   
مکتبہ جدید پریس  
۴- کوشنرز روڈ - لاہور

قیمت:   
تین روپے

Faiz, Faiz Ahmad

نقش فریادی

Naqsh-i far'yādī

فیض احمد فیض

مکتبہ کاروان، پکری روڈ، لاہور

1875

# نقش و سیرادی



4/67

نقش سپیدی

PK  
2200  
F25N3

Faiz, Faiz Ahmad  
Naqsh-i faryādī

PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

# نقش فریدی

فیض احمد فیض



مکتبہ کاروان پکھری روڈ، لاہور